

(സി) ഇല്ലെങ്കിൽ അതിനുവേണ്ട സത്വര നടപടികൾ സ്വീകരിക്കാമോ?

(ബി& സി) ദേവസ്വം പതിവിന്റെയും വരുമാനത്തിന്റെയും അടിസ്ഥാനത്തിൽ പുനർവിന്യാസ കമ്മിറ്റിയുടെ തീരുമാനപ്രകാരം പാർട്ട് ടൈം ക്ഷേത്രങ്ങൾ ഫുൾ ടൈം ആക്കുകയും ഫുൾ ടൈം ക്ഷേത്രങ്ങൾ പാർട്ട് ടൈം ആക്കുകയും ചെയ്യുന്ന നടപടി തീരുവിതാങ്കൂർ ദേവസ്വം ബോർഡിൽ നടന്നുവരുന്നുണ്ട്. മലബാർ ദേവസ്വം ബോർഡിന് കീഴിൽ, ദിവസം ഒരു നേരം മാത്രം പൂജയുള്ള ക്ഷേത്രങ്ങളും ആഴ്ചയിലോ മാസത്തിലോ ഒരിക്കൽ മാത്രം പൂജയുള്ള ക്ഷേത്രങ്ങളും ചില വിശേഷ ദിവസങ്ങളിൽ മാത്രം പൂജയുള്ള ക്ഷേത്രങ്ങളും പ്രവർത്തിക്കുന്നുണ്ട്. ഓരോ പ്രദേശത്തെയും ആചാരാനുഷ്ഠാനങ്ങളുടെയും മറ്റും ഭാഗമായി പ്രത്യേക പൂജാ സമ്പ്രദായങ്ങളും പൂജാ സമയങ്ങളും നിശ്ചയിക്കപ്പെട്ടിട്ടുള്ള ക്ഷേത്രങ്ങളാണ് ഇവയിൽ പലതും. ക്ഷേത്രം തന്ത്രിമാർ നിശ്ചയിക്കുന്ന പ്രകാരവും ക്ഷേത്രത്തിലെ ഡിക്ലറേഷൻ പ്രകാരവുമാണ് പൂജാ സമയങ്ങൾ ക്രമീകരിച്ചിരിക്കുന്നത്. ഇത്തരം ക്ഷേത്രങ്ങൾ ദിവസവും രണ്ട് നേരം പൂജയുള്ള ഫുൾ ടൈം ക്ഷേത്രങ്ങളാക്കുന്നതിനുള്ള നടപടികളൊന്നും നിലവിൽ സ്വീകരിച്ചിട്ടില്ല.

കോവിഡ് മൂലം വരുമാനം കുറഞ്ഞ ക്ഷേത്രങ്ങളിലെ ജീവനക്കാർക്ക്

ശമ്പളം

87(5534) ശ്രീ. സേവ്യർ ചിറ്റിലപ്പിള്ളി: താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്ക വിഭാഗക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) കോവിഡ് മൂലം വരുമാനം കുറഞ്ഞ ക്ഷേത്രങ്ങളിലെ ജീവനക്കാർക്ക് ശമ്പളം നൽകുന്നതിനായി വിവിധ ദേവസ്വങ്ങൾക്ക് സർക്കാർ എത്ര രൂപ അനുവദിച്ചിട്ടുണ്ട്;

&

(ബി) ദേവസ്വം തിരിച്ച് കണക്കുകൾ വ്യക്തമാക്കാമോ?

(എ&ബി) കോവിഡ് മൂലമുണ്ടായ സാമ്പത്തിക പ്രതിസന്ധി മറികടക്കുവാൻ സംസ്ഥാനത്തെ ദേവസ്വം ബോർഡുകൾക്ക് സർക്കാർ ആകെ 175.07 കോടി രൂപ സാമ്പത്തിക സഹായം നൽകിയിട്ടുണ്ട്. അതിന്റെ വിശദാംശങ്ങൾ ചുവടെ ചേർക്കുന്നു.

തിരുവിതാംകൂർ ദേവസ്വം ബോർഡ് - 100 കോടി 80 ലക്ഷം രൂപ (കോവിഡ് പാക്കേജ് ഇനത്തിൽ 10 കോടിയും 2019-20, 2020-21 വർഷങ്ങളിൽ വാർഷിക വിഹിതം ഇനത്തിൽ കിട്ടിയിരുന്ന 80 ലക്ഷം രൂപയും നടപ്പ് സാമ്പത്തിക വർഷം അനുവദിച്ചു).

കൊച്ചിൻ ദേവസ്വം ബോർഡ് - 25 കോടി രൂപ

മലബാർ ദേവസ്വം ബോർഡ് - 49.12 കോടി രൂപ (നടപ്പ് സാമ്പത്തിക വർഷം 11,82,05,500 രൂപ അനുവദിച്ചു).

കൂടൽമാണിക്യം ദേവസ്വം - 15 ലക്ഷം രൂപ.

ദേവസ്വം ബോർഡിന് കീഴിലെ കള്ളങ്ങളുടെ നവീകരണം

88(5535) ശ്രീമതി കെ. കെ. രമ: താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്ക വിഭാഗക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) ദേവസ്വം ബോർഡിനകീഴിലെ ക്ഷേത്രങ്ങളോടനുബന്ധിച്ചുള്ള കള്ളങ്ങളിൽ പലതും നവീകരിക്കാതെയും സംരക്ഷിക്കപ്പെടാതെയും മാലിന്യക്കുമ്പാരമായി ശോചനീയമായ അവസ്ഥയിലാണെന്നത് ശ്രദ്ധയിൽപ്പെട്ടിട്ടുണ്ടോ;

(ബി) പ്രസ്തുത കള്ളങ്ങളിൽ പലതിനും വിസ്തൃതി കുറഞ്ഞുവരുന്നതും കയ്യേറ്റങ്ങൾ നടക്കുന്നതും പരിശോധനയ്ക്ക് വിധേയമാക്കിയിട്ടുണ്ടോ;

&

(സി) ക്ഷേത്രങ്ങളുടെ ഭാഗം എന്നതിലുപരി ആവാസവ്യവസ്ഥയുടെയും പലതരം ജീവജാലങ്ങളുടേയും നിലനിൽപ്പിന് മുഖ്യ പങ്കുവഹിക്കുന്ന പ്രസ്തുത കള്ളങ്ങൾ സംരക്ഷിക്കുന്നതിനും നവീകരിക്കുന്നതിനും നടപടി സ്വീകരിക്കുമോ?

(എ-സി) ക്ഷേത്രങ്ങളോട് ചേർന്നുള്ള കാവുകൾ, കള്ളങ്ങൾ, ആൽത്തറകൾ എന്നിവയുടെ സംരക്ഷണത്തിനായി 2021-22 ബഡ്ജറ്റിൽ ഒരു കോടി രൂപ വകയിരുത്തിയിട്ടുണ്ട്. പ്രസ്തുത പദ്ധതിക്കായി മലബാർ മേഖലയിലെ ക്ഷേത്രങ്ങളെ ഉൾപ്പെടുത്തി മലബാർ ദേവസ്വം ബോർഡ് സമർപ്പിച്ച 9,67,85,000 രൂപയുടെ പ്രൊപ്പോസൽ അംഗീകരിച്ച് ഒന്നാം ഗഡുവായി 73,51,985 രൂപ നൽകിയിട്ടുണ്ട്. കൂടാതെ തിരുവിതാംകൂർ ദേവസ്വം ബോർഡിൽ നിന്നുള്ള 5,12,16,000 രൂപയുടെ